

Biblia alang sa Kabataan
motanyag



Ang Gwapo
nga Buang
nga Hari



Gisulat ni: Edward Hughes

Gihulagway ni: Janie Forest
Alastair Paterson

Gipahaom ni: Lyn Doerksen

Gihubad ni: Mel Lorell Abugho,
Cheryn Mabano Abugho

Gipagawas sa: Bible for Children
www.M1914.org

©2023 Bible for Children, Inc.

Pagtugot: Mahimo kang mokopya o mopatik niini
nga estorya, ayaw lang ibaligya.



Si Samuel, ang maghuhukom ug pangulo sa Israel tigulang na. Iyang gihimo ang iyang mga anak nga lalake nga mga maghuhukom sa Israel, aron sa pagpuli kaniya sa pag-alagad sa Dios. Apan ang mga anak ni Samuel daotan. Gihigugma nila ang kwarta ug gigamit ang ilang gahum aron makakuwarta nga dili matinuoron.



Ang katawhan sa Israel nag-antus tungod sa pagkadautan sa anak. Ang mga korte dili na patas. Kinahanglang bayran sa mga tawo ang mga anak ni


Samuel matag higayon nga mangayo sila ug tabang.



Kinahanglan nga adunay buhaton. Usa ka adlaw niana, ang mga tigulang sa Israel nagtigom ug nangayo ug tabang kang Samuel.



"Hatagi kami ug usa ka hari nga mohukom kanamo," mihangyo ang mga katiguwangan. Dili nila gusto nga ang mohukom nila kay ang daotang mga anak ni Samuel. Gusto nila ug hari sama sa tanang nasod sa ilang palibot.



Nasuko si Samuel. Ang Israel aduna nay Hari!
Ang Dios nga Labing Gamhanan, ang Walay
Katapusan, nagmando sa Israel. Dugay na kanhi,
Iyang gibuhian sila gikan sa pagkaulipon sa
Ehipto, nga nag-abli sa Pulang Dagat
alang sa ilang pag-ikyap.






Dayon gihatag niya
sa Israel ang ila
matahom nga yuta.



Sa diha nga si Samuel nag-ampo, ang Ginoo miingon,
"Sila wala magsalikway kanimo, apan sila nagsalikway
kanako, nga dili ako mag hari kanila. Sila nag-alagad
sa laing mga dios. Patalinghugi
ang ilang tingog ug
himoa sila nga usa
ka hari."



Ang Dios misulti kang
Samuel sa pagpasidaan sa
mga tawo



nga ang
ilang
yutan-on
nga hari
mokuha
sa ilang
salapi sa
buhis;

tabangi ang
iyang kaugalingon
sa ilang labing
maayong mga uma
ug mga ubasan;
sugoon ang ilang
mga anak ngadto
sa iyang mga
kasundalohan;
ug mandoan ang
ilang mga anak
nga babaye sa
pagtrabaho
alang kaniya.



HARIANONG UBASAN

Apan ang mga
tawo gusto
gihapon ug hari.



MAGPADAYONG GAWAS



Gidala sa Dios si Samuel ngadto sa usa ka batan-ong lalaki nga guwapo kaayo, maulawon kaayo, ug TAAS kaayo - usa ka

tibuok ulo nga mas taas pa kay sa uban. Ang iyang ngalan mao si Saul. Sa diha nga si Samuel nakakita na kang Saul, ang Ginoo miingon: Kini siya magahari sa akong katawhan.







Sa pagkamasinugtanon,
gidihogan ni Samuel si
Saul ingong hari na sa
Israel. Sa dihang iyang
gipresentar si Saul
ngadto sa katawhan sa
Israel, sila naninggit,
"Mabuhi ang Hari!"



Sa wala madugay si Haring Saul gisulayan. Ang mga Ammonhanon, nga nagdumot sa Israel, naglibot sa usa ka siyudad sa Israel ug mihulga nga lugiton ang tuong mata sa matag tawo. Pagka mapintas nga plano!



Ang balita sa hulga nakaabot kang Haring Saul.
Giandam niya ang iyang kasundalohan.





Sa dihang nagtagbo ang duha ka kasundalohan, giguba ni Saul ang mga Ammonhanon ug giluwás ang siyudad. Si Haring Saul mihatag sa Dios sa himaya, nga nag-ingon "... karong adlawa ang Ginoo nakab-ot ang kakuwasan sa Israel!"



Gihatagan sa Diyos si Saul ug dakong kadaogan nianang adlaw. Apan si Saul wala kanunay nagpasidungog sa Dios. Usa ka adlaw niana, sa wala

pa sila makig-away sa mga Filistinhon, naghala ug sakrispisyo si Saul sa Dios.



Nasayod siya nga trabaho kadto ni Samuel.
Nasayod siya nga gusto sa Diyos nga maghulat siya
hangtod nga moabot si Samuel aron buhaton kini.

Apan si Saul misupak
sa Diyos!



Sa pag-abot ni Samuel, giingnan niya si Saul,
"Nagbuhat ka ug binuang. Wala nimo tumana ang
sugo sa Ginoo nga imong Dios. Karon ang imong
gingharian dili na magpadayon."



Tingali naghunahuna si Saul nga kini gamay lang nga sala. Apan ang pagsupak sa Diyos kanunay nga seryoso.



Sa laing higayon, gisugo sa Diyos si Saul sa paglaglag sa daotang mga tawo sa Amalek. Apan gibuhian ni Saul ug sa katawhan si Hari Agag sa Amalek.



Nagtipig usab sila ug mga mahalong butang, karnero ug baka. Miingon si Saul nga ilang gitipigan kining mga butanga aron ihalad sa Ginoo.



Ug si Samuel miingon kang Saul, "Ang pagsunod mas maayo pa sa pag sakripisyo. Ikaw nagsalikway sa pulong sa Ginoo, ug ang Ginoo nagsalikway kanimo gikan sa pagkahari sa Israel."

Nagbasol kaayo si Saul sa iyang sala. Apan ulahi na kaayo. Ang nahibilin sa iyang kinabuhi dili na malipayon tungod kay wala siya motuman sa Ginoo.



Ang Gwapo nga Buang nga Hari

Estorya gikan sa Pulong sa Dios, ang Biblia,

makita sa

1 Samuel 8-16

"Ang pag-abot sa Imong mga Pulong
nagahatag og kahayag." Salmo 119:130





Ang Kataposan

Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

